

**Opinjoni tal-Kumitat tar-Reġjuni dwar “L-iżvilupp ta’ kultura Ewropea ta’ governanza f’diversi livelli: Segwitu tal-White Paper tal-Kumitat tar-Reġjuni”**

(2012/C 113/12)

IL-KUMITAT TAR-REĠJUNI

- jemmen fil-htieġa għal metodu komunitarju mġedded permezz ta’ proċess aktar inklużiv u l-implimentazzjoni fil-prattika ta’ governanza f’diversi livelli;
- jifrah bil-kunsens li ntwera għall-idea tiegħu ta’ governanza Ewropea u tal-appoġġ tal-istituzzjonijiet Ewropej għall-inizjattiva tiegħu;
- ha l-inizjattiva li jwaqqaf “Tabella ta’ valutazzjoni tal-governanza f’diversi livelli fil-livell tal-Unjoni Ewropea”, li fuq bażi annwali ser tgħin biex jitkejjel sa liema punt ikunu tqiesu l-principji u l-mekkaniżmi ewlenin ta’ dan it-tip ta’ governanza fiċ-ċiklu politiku tal-Unjoni Ewropea, filwaqt li ssir enfasi fuq id-dimensjoni reġjonali u lokali tal-politiki u l-istrategiji analizzati;
- iqis li sabiex tissahħah l-azzjoni ta’ monitoraġġ tal-Kumitat tar-Reġjuni, il-prattika tal-governanza f’diversi livelli tista’ tigi enfasizzata b’mod partikolari fil-konferenza li jmiss dwar is-sussidjarjetà;
- matul ix-xhur li ġejjin ser ifassal il-Karta tal-Unjoni Ewropea dwar il-Governanza f’Diversi Livelli tiegħu, li għandha twassal għal parteċipazzjoni akbar tal-awtoritajiet lokali u reġjonali fl-eżerċizzju tad-demokrazija Ewropea. Dan il-proċess ta’ abbozzar ser ikun wiehed parteċipattiv u inklużiv, u għandu jippromovi l-kunċett ta’ sjieda min-naha tar-rappreżentanti eletti lokali u reġjonali;

**Relatur** Is-Sur VAN DEN BRANDE (BE/PPE), President tal-Uffiċċju ta' Kooperazzjoni Fjandri-Ewropa

## I. RAKKOMANDEZZJONIJIET TA' POLITIKA

### IL-KUMITAT TAR-REGJUNI

1. jikkonferma l-impenn politiku li ha bil-White Paper tiegħu dwar il-governanza f'diversi livelli adottata fis-17 ta' Ġunju 2009 <sup>(1)</sup> u, wara li ppropona proġett politiku sabiex "**Nibnu l-Ewropa flimkien**", beħsiebu jiżgura t-twettiq ta' dan l-ghan billi jiġġieled kontra kwalunkwe oppożizzjoni għaliex l-ghan iservi l-proċess ta' integrazzjoni Ewropea <sup>(2)</sup>;

#### A. Principji ġenerali tal-governanza f'diversi livelli

2. iqis il-governanza f'diversi livelli bhala principju li jikkonsisti f'azzjoni kkoordinata tal-Unjoni, tal-Istati Membri u tal-awtoritajiet lokali u reġjonali bbażata fuq il-principji tas-sussidjarjetà u l-proporzjonalità u fuq is-shubija li fil-prattika tissarraf f'kooperazzjoni funzjonali u istituzzjonali bil-ghan li jitfasslu u jitwettqu l-politiki tal-Unjoni Ewropea;

3. għalhekk ifakkar fil-htieġa għal **metodu komunitarju mġedded** permezz ta' proċess aktar inklużiv u l-implimentazzjoni ta' governanza f'diversi livelli, li għandu jsahha l-effikaċja tal-azzjoni tal-Unjoni Ewropea, billi jintroduċi kultura ġdida ta' kooperazzjoni interistituzzjonali u politika favur il-partecipazzjoni fil-proċess Ewropew tar-rappreżentanti eletti fil-livelli kollha u fi kwalunkwe każ ta' dawk li jiġu minn reġjuni b'setghat legiŝlattivi;

4. jifrah bil-kunsens li ntwera għall-idea tiegħu ta' governanza Ewropea u tal-appoġġ tal-istituzzjonijiet Ewropej għall-inizjattiva tiegħu, u jinsab konvint li t-twettiq ta' **kultura ġenwina ta' governanza f'diversi livelli fl-Ewropa** jiddependi minn dawn it-tliet fatturi:

— it-tishih tal-elementi bażiċi u l-principji implikati f'dan il-metodu ta' governanza fil-qafas istituzzjonali u politiku Ewropew u nazzjonali;

— l-implimentazzjoni tal-governanza f'diversi livelli permezz ta' mekkaniżmi u strumenti rilevanti;

<sup>(1)</sup> White Paper tal-Komitat tar-Regjuni dwar il-"Gvernanza f'Diversi Livelli" CdR 89/2009 fin.

<sup>(2)</sup> Fir-riżoluzzjoni tiegħu dwar il-prijoritajiet politiċi għall-2011, il-KtR jindika li "beħsiebu jkompli jiżviluppa kultura Ewropea ta' governanza f'diversi livelli (GDL), u ser jimxi mal-White Paper dwar il-GDL biex jivvaluta l-implimentazzjoni tagħha u jimmonitorja l-istat tal-governanza f'diversi livelli fi hdan l-Unjoni Ewropea" - CdR 361/2010 fin. Dan il-proċess jinvolvi djalogu mal-assocjazzjonijiet territorjali Ewropej u t-think tanks prinċipali Ewropej.

— l-iżgurar tal-kundizzjonijiet neċessarji sabiex il-livelli differenti ta' governanza, u b'mod speċjali l-awtoritajiet lokali u reġjonali, ikunu indipendenti finanzjarjament u jiġbru r-riżorsi flimkien b'mod tajjeb bis-sahha ta' sistema ahjar ta' sussidjar reciproku fil-fondi pubbliċi;

5. ifakkar li t-Trattat ta' Lisbona bla dubju integra l-governanza f'diversi livelli fil-funzjonament tal-Unjoni Ewropea, speċjalment billi saħha l-istatut tagħha fl-arkitektura istituzzjonali u billi naqqax fih l-ghan tal-koeżjoni territorjali u d-dimensjoni sottonazzjonali tal-principju tas-sussidjarjetà;

6. għalhekk iqis li l-ahjar mod biex tingħata prijorità lill-interess ġenerali Ewropew, lil dak tal-Istati Membri kif ukoll tal-awtoritajiet lokali u reġjonali jikkonsisti f'li llum il-ġurnata **l-principju tas-sussidjarjetà jitqies bhala l-korollarju tal-valur miżjud Ewropew** u f'li l-governanza f'diversi livelli titqies bhala metodu flessibbli u partecipattiv ta' governanza li jinsab fil-qalba tal-valuri tal-Unjoni Ewropea u tal-etika tagħha ta' responsabbiltà u solidarjetà biex jiġu indirizzati r-realtajiet ta' dinja globalizzata li qed issir dejjem aktar interdependenti u kompetittiva;

7. iqis li kull riflessjoni dwar il-governanza Ewropea tagħmilha possibbli li l-kwistjoni essenzjali tar-rispett tal-principju tas-sussidjarjetà jerga' jitqiegħed fil-kuntest ta' proċess politiku u legiŝlattiv dinamiku u jinsisti fuq il-fatt li l-principju tas-sussidjarjetà u dak tal-governanza f'diversi livelli huma inseparabbli: wiehed huwa konness mal-kompetenzi tal-livelli differenti ta' poter u l-iehor jenfasizza l-interazzjoni ta' bejniethom;

8. huwa tal-fehma li l-fatt li **s-sussidjarjetà u l-proporzjonalità** jitqiegħdu fil-kuntest tal-governanza f'diversi livelli jwassal biex tingħaraf il-htieġa li l-azzjoni politika Ewropea tkun aktar trasversali u anqas settorjali: is-success tal-istrategiji globali li jinsabu fil-qalba tal-aġenda Ewropea tal-lum qed jiddependi dejjem aktar mill-kwalità tal-governanza kondiviża fl-Ewropa u mir-rispett b'mod strett tal-principju tas-sussidjarjetà, u dan jevita li d-deċiżjonijiet jittiehdu biss f'livell wiehed ta' poter u jiggarrantixxi li l-politiki jitfasslu u jiġu applikati fl-aktar livell adatt;

9. idahhal il-proposti tiegħu fil-kuntest attwali tal-proċess ta' integrazzjoni Ewropea li jappella għal sforz ikbar ta' responsabbiltà u solidarjetà mill-politiċi responsabbli Ewropej, nazzjonali u reġjonali fl-ispirtu tal-**principju tar-reciproċità** <sup>(3)</sup>;

<sup>(3)</sup> Skont dan il-principju, għandu jkun l-obbligu ta' kull livell ta' gvern li jkun qed jiehu sehem fi proċess ta' tehid ta' deċiżjonijiet kongunt li jrawwem il-legittimità u l-kapaċità tal-ohrajn (Landy u Teles, "Beyond devolution: from subsidiarity to mutuality" (Lil hinn mid-devoluzzjoni: mis-sussidjarjetà għar-reciproċità)). Fi kliem ieħor, il-governanza f'diversi livelli m'għandhiex titqies bhala attività kompetittiva. Minflok, il-livelli differenti għandhom jaħdmu biex isahhu lil xulxin.

## B. **Konsolidazzjoni tal-valuri u l-prinċipji tal-governanza f'diversi livelli: Progress u Tishih**

*Lejn fehim ġdid tal-prinċipju tal-bilanċ istituzzjonali*

10. jenfassizza li l-**prinċipju tal-bilanċ istituzzjonali** <sup>(4)</sup>, li huwa fil-qalba tal-istruttura tal-Unjoni Ewropea, huwa garanzija fundamentali tad-demokrazija Ewropea, u jqis li d-dhul fis-sehh tat-Trattat ta' Lisbona, li jagħtih statut istituzzjonali u legali msahhaħ fir-rigward tad-difiża tal-prerogattivi tiegħu quddiem il-Qorti tal-Ġustizzja, jimplika r-rispett shih ta' dan il-prinċipju fir-rigward tiegħu;

11. iqis li t-tfassil ta' **Karta tal-Unjoni Ewropea dwar il-governanza f'diversi livelli**, li ser tikkontribwixxi għall-integrazzjoni ta' fehim komuni u kondiviż tal-governanza Ewropea fil-valuri bażiċi tal-Unjoni, ser jirrappreżenta fażi essenzjali tal-konkretizzazzjoni tal-proġett politiku tagħha;

12. jinnota li ma teżistix leġislazzjoni amministrattiva Ewropea koerenti li tiggarantixxi għadd ta' regoli minimi għall-applikazzjoni ta' proċeduri ta' konsultazzjoni, koordinazzjoni u parteċipazzjoni min-naha tar-reġjuni u l-bliet, u għaldaqstant jistieden lill-Kummissjoni Ewropea tippjana bil-quddiem it-fassil ta' Att dwar il-proċeduri amministrattivi Ewropej li jagħmel traspożizzjoni tal-valuri u l-prinċipji ċentrali ta' din il-Karta futura fi proċeduri aktar parteċipattivi;

13. iqis li r-reviżjoni tal-ftehim ta' kooperazzjoni tiegħu mal-Kummissjoni Ewropea li qed tiġi nnegożjata għandha tqis aktar il-leġittimità u r-responsabbiltà tal-awtoritajiet lokali u reġjonali fil-funzjonament tal-Unjoni Ewropea u sabiex, fl-interess ġenerali tal-proċess Ewropew tat-tehid tad-deċiżjonijiet kollu kemm hu, jiġi ggarantit ir-rispett ta' dawn iż-żewġ prinċipji li jiggwidaw l-azzjoni tal-Unjoni Ewropea, jiġifieri l-prinċipji tas-sussidjarjetà u tal-proporzjonalità, kif ukoll it-tennija tal-prinċipju tal-governanza f'diversi livelli bħala prinċipju gwida;

14. huwa tal-fehma li din ir-reviżjoni għandha tiġi akkumpanjata minn proċess dinamiku li għandu jwassal biex flimkien mal-Kummissjoni Ewropea jiġi adottat Pjan ta' Azzjoni kontinwu li jidentifika l-aktar inizjattivi li jista' jkollhom impatt territorjali u l-analiżi kemm *ex ante* kif ukoll *ex post*, li l-KtR ikun jista' jwettaq billi jimmobilizza l-għarfien espert tal-membri tiegħu u l-pjattaformi tal-awtoritajiet territorjali li fihom jipparteċipa (pjattaforma Ewropa 2020, pjattaforma tas-sussidjarjetà, pjattaforma REKT) <sup>(5)</sup>;

<sup>(4)</sup> Dan il-prinċipju jikkonsisti f'sistema ta' tqassim ta' kompetenzi fost id-diversi istituzzjonijiet Komunitarji, li tagħti rwol preċiż lil kull istituzzjoni fl-istruttura istituzzjonali tal-Komunità u fit-tweġġ tal-kompiti mogħtija lilha. Il-Qorti tiżgura r-rispett tal-istat tad-dritt billi timmonitorja ż-żamma tal-bilanċ istituzzjonali, u dan ifisser li kull istituzzjoni trid teżercita s-setgħat tagħha b'attenzjoni għas-setgħat tal-istituzzjonijiet l-oħrajn (ara l-Kaž 9/56, Meroni v. Awtorità Għolja, (1957 u 1958) ECR 133, 152. u l-Kaž 70/88, Parlament Ewropew v. Kunsill (190) ECR I-2041, I-2072, paragrafi 21 u 22).

<sup>(5)</sup> Stqarrija għall-istampa kongunta tas-Sur José Manuel Barroso u s-Sinjura Mercedes Bresso fid-29 ta' Gunju 2010 (ara MEMO/10/287 f'dan l-indirizz: <http://europa.eu/rapid/>).

15. jistieden lill-Parlament Ewropew jintensifika l-involvement istituzzjonali tiegħu fir-rigward tat-traspożizzjoni tal-prinċipji u l-mekkanizmi tal-governanza f'diversi livelli u tal-approċċ integrat, u jappoġġja l-proposta tiegħu għall-holqien ta' tikketta Ewropea għall-governanza f'diversi livelli <sup>(6)</sup>;

16. ifahhar l-inizjattiva tal-Kunsill tal-Unjoni Ewropea li, f'Marzu 2010 <sup>(7)</sup>, laqqa' għall-ewwel darba laqgħa ministerjali informali dwar il-governanza f'diversi livelli li l-konkluzjonijiet tiegħu jistiednu b'mod esplicitu lill-Kumitat tar-Reġjuni "sabiex jiffaċilita valutazzjoni politika kontinwa tal-progress tal-governanza f'diversi livelli fil-qafas tal-Unjoni Ewropea" u jitlob lill-presidenzi futuri jkomplu fuq dan il-pass. Huwa jinnota wkoll li l-preżenza aktar sistematika tal-Kumitat tar-Reġjuni fil-Kunsilli u l-laqgħat intergovernattivi turi l-iżvilupp tal-kunsiderazzjoni ta' dan il-metodu ta' governanza;

17. jilqa' l-prospetti ta' ftehim mal-Presidenza tal-Kunsill Ewropew u tal-fehim tagħha tal-impatt tad-deċiżjonijiet strateġiċi mehuda fil-livell tal-kapijiet ta' Stat u ta' gvern dwar l-awtoritajiet lokali u reġjonali, u jqis li f'dan il-kuntest għandha tiġi organizzata laqgħa qabel kull Kunsill Ewropew tar-Rebbiegħa;

18. behsiebu jstabilixxi djalogu aktar regolari mal-Qorti tal-Ġustizzja dwar ir-rispett tal-prinċipji tas-sussidjarjetà u tal-proporzjonalità u l-għan tal-koeżjoni territorjali fir-rigward tat-traspożizzjoni tajba tal-ligijiet Ewropej u l-impatt tagħhom fuq l-awtoritajiet lokali u reġjonali kif ukoll dwar ir-rispett tal-erba' libertajiet, u flimkien mal-Qorti tal-Awdituri dwar il-governanza tajba tal-fondi Ewropej u l-impatt tal-ġestjoni tagħhom fuq il-koeżjoni territorjali u l-kompetittività tal-bliet u r-reġjuni;

*Approċċ ta' shubija għal regolamentazzjoni intelligenti*

19. jaqbel mal-approċċ rakkomandat ġdid bil-kuncett ta' regolamentazzjoni intelligenti bbażat fuq ċiklu politiku tal-Unjoni Ewropea li matulu l-leġislazzjoni tiġi adattata b'mod permanenti għall-isfidi u ċ-ċirkostanzi u fejn issir valutazzjoni fil-fond tat-tweġġ tagħha, iżda jemmen li għandu jitqies aktar l-impatt territorjali tagħha <sup>(8)</sup>;

<sup>(6)</sup> Riżoluzzjoni tal-Parlament Ewropew tal-14 ta' Diċembru 2010 (is-Sinjura Manescu) dwar "Governanza tajba fir-rigward tal-politika reġjonali tal-UE: proċeduri ta' assistenza u kontroll mill-Kummissjoni Ewropea" (2009/2231(INI))(P7\_TA(2010) 0468)).

<sup>(7)</sup> Laqgħa informali tal-ministri għall-politika territorjali li saret fis-17 ta' Marzu 2010 f'Malaga fuq inizjattiva tal-Presidenza Spanjola bi tkomplija tad-dinamika tad-Djalogu Territorjali ta' Palma tat-18 ta' Jannar 2010.

<sup>(8)</sup> Opinjoni tal-Kumitat tar-Reġjuni "Regolamentazzjoni Intelligenti" – CdR 353/2010.

20. itenni t-talba tiegħu biex ir-reviżjoni li jmiss tal-ftehim interistituzzjonali "Tfassil ahjar tal-liġijiet" tinkludi protokoll speċifiku li jkopri ċerti dispożizzjonijiet li fihom ikun involut b'mod shih, l-aktar dawk li b'mod partikolari huma marbuta mal-analiżijiet tal-impatt u l-valutazzjoni *ex post* tal-leġislazzjoni;

21. beħsiebu jżid l-involvement tiegħu fil-proċess ta' monitoraġġ tal-pjan ta' azzjoni "Tfassil ahjar tal-liġijiet", speċjalment billi jiżgura li r-rapport annwali tiegħu dwar il-monitoraġġ tas-sussidjarjetà jiġi kkunsidrat bħala kontribut rikonoxxut għar-rapport annwali tal-Kummissjoni "Tfassil ahjar tal-liġijiet";

22. jappella għal revizjoni tal-linji gwida għall-analiżijiet tal-impatt proposti mill-Kummissjoni li għandhom jiffaċilitaw it-fassil tal-valutazzjoni tal-impatt territorjali *ex ante* u *ex post* u l-iżvilupp ta' indikaturi territorjali u ta' governanza inkluziva. Il-Kumitat ser jippreżenta xi proposti speċifiċi f'dan ir-rigward ibbażati fuq l-esperjenza li nkisbet mill-kooperazzjoni li għad-dejja diġà mal-Kummissjoni Ewropea;

23. jappoġġja bis-shih l-għan importanti tal-hidma tal-grupp ta' livell għoli dwar it-tnaqqis tal-piżijiet amministrattivi (Grupp Stoiber) u jenfasizza l-impenn tiegħu fi hdan dan il-grupp biex jithaffet il-piż li jagħfas fuq l-awtoritajiet lokali u reġjonali;

24. jiddispijaċi li hemm nuqqas ta' involviment mill-awtoritajiet lokali u reġjonali fl-eżerċizzju ta' komitologija u jistieden immedjatament lill-Kummissjoni Ewropea biex tirranġa dan in-nuqqas li jhedded l-applikazzjoni tajba tal-leġislazzjoni Ewropea fil-livell lokali u reġjonali;

*Twegiba biex tiżdied l-adeżjoni taċ-ċittadini fil-proċess ta' integrazzjoni Ewropea*

25. jilqa' r-rakkomandazzjonijiet tal-Grupp ta' Riflessjoni li ġie inkarigat mill-Kunsill Ewropew biex jgħin lill-Unjoni Ewropea tanticiġa u tiffaċċja b'mod aktar effikaċi l-isfidi fit-tul għall-2020-2030, u billi jipproponi patt ġdid, jagħraf il-validità tal-"governanza fuq diversi livelli fejn il-kompetenzi huma kondiviżi" u li "tista' u għandha tinforma t-fassil tal-linji politiċi u r-relazzjonijiet tal-UE fil-livelli kollha, bejn l-individwi u l-generazzjonijiet u bejn il-lokalitajiet, ir-reġjuni u l-Istati Membri", u jilqa' bi pjaċir ir-rakkomandazzjoni tal-grupp ta' riflessjoni biex tiżdied il-konsultazzjoni u l-partecipazzjoni tal-Kumitat sabiex tissahħah iċ-ċittadinanza politika u b'hekk tiġi ffaċilitata l-adeżjoni taċ-ċittadini għall-proġett Ewropew <sup>(9)</sup>;

26. jemmen li għandha ssir valutazzjoni annwali tas-sitwazzjoni attwali tar-reġjonalizzazzjoni u d-deċentralizzazzjoni fl-Unjoni Ewropea sabiex isservi ta' barometru tad-

<sup>(9)</sup> Siltiet mir-rapport tal-Grupp ta' Riflessjoni tal-Kunsill Ewropew dwar "Proġett Ewropa 2030, Sfidi u Opportunitajiet", Marzu 2010. Ir-rapport ġie ppreżentat lill-President tal-Kunsill Ewropew, is-sur Herman Van Rompuy, fit-8 ta' Mejju 2010.

dinamika tal-awtonomija politika, ġuridika u fiskali tal-awtoritajiet lokali u reġjonali. B'mod partikolari dan il-pass imur tajjeb mal-impenn tal-Kumitat fir-rigward tal-monitoraġġ tal-prinċipju tas-sussidjarjetà u għandu jidhol fil-qafas ta' kooperazzjoni fil-fond mal-Kungress tal-Awtoritajiet Lokali u Reġjonali tal-Kunsill tal-Ewropa;

27. huwa favur it-twaqqif ta' Erasmus għar-rappreżentanti eletti lokali u reġjonali fil-qafas ta' kooperazzjoni istituzzjonali mal-Parlament Ewropew u l-Kummissjoni Ewropea u jilqa' b'so-disfazzjon il-finanzjament għal proġett pilota kif propost mill-Parlament Ewropew;

28. jenfasizza l-kontribut li beħsiebu jagħti fl-implimentazzjoni ta' strument ġdid ta' demokrazija diretta, l-inizjattivi taċ-ċittadini tal-UE, u b'mod partikolari joffri li juża l-kanali u n-netwerks ta' informazzjoni tiegħu u tal-membri tiegħu sabiex iżid is-sensibilizzazzjoni dwar l-inizjattiva taċ-ċittadini u biex jappoġġja lill-Kummissjoni b'mod li jitqies utli, pereżempju matul il-proċess ta' "valutazzjoni *ex ante*" ta' kemm huma aċċettabbli l-inizjattivi proposti f'dak li hu l-impatt tagħhom fuq il-prinċipji tas-sussidjarjetà u l-proporzjonalità; barra minn hekk, jista' jkun utli għall-għbir u t-tixrid ta' informazzjoni dwar Inizjattivi taċ-ċittadini Ewropej ippanati jew li għaddejjin bhalissa u għall-organizzazzjoni ta' dibattiti partecipattivi kemm fi Brussell kif ukoll postijiet oħra <sup>(10)</sup>; fl-ahhar nett, jixtieq ikun involut bis-shih, u joffri l-appoġġ tiegħu għas-seduti li se jiġu organizzati mill-Parlament Ewropew bħala reazzjoni għall-inizjattivi taċ-ċittadini li jirnexxu;

29. jappella għat-twaqqif ta' kooperazzjoni mal-Kummissjoni sabiex tmexxi dan il-proċess 'il quddiem bl-istess mod bħal istituzzjonijiet oħrajn; dan l-istrument għandu jiġi promoss fi shubija billi jitheggu b'mod partikolari d-dibattiti fi hdan l-awtoritajiet lokali u reġjonali u l-parlamenti reġjonali u billi jiġu mobilizzati l-mezzi tax-xandir lokali u reġjonali;

30. iqis li l-inkluzjoni tal-Karta tad-Drittijiet Fundamentali tal-Unjoni Ewropea fil-leġislazzjoni primarja tal-Unjoni Ewropea u l-possibbiltà li l-Unjoni Ewropea tissieheb fil-Konvenzjoni Ewropea dwar id-Drittijiet tal-Bniedem għandhom irawmu **protezzjoni f'diversi livelli tad-drittijiet fundamentali**; għal-hekk, jitlob li jiġi involut fid-djalogu interistituzzjonali li l-Kunsill tal-Unjoni Ewropea jixtieq jara fir-rapport annwali tal-Kummissjoni Ewropea dwar l-applikazzjoni tal-Karta, liema rapport jikkunsidra li l-applikazzjoni effettiva tal-Karta għandha tkun ibbażata fuq l-azzjonijiet tal-istituzzjonijiet, il-korpi, l-uffiċċji u l-aġenziji kollha tal-UE <sup>(11)</sup>;

<sup>(10)</sup> Opinjoni tal-Kumitat tar-Reġjuni dwar "L-inizjattiva taċ-ċittadini Ewropej" - CdR 167/2010 fin. Proposta għal Regolament tal-Parlament Ewropew u tal-Kunsill dwar l-inizjattiva taċ-ċittadini - COM(2010) 119 finali.

<sup>(11)</sup> Konkluzjonijiet tal-Kunsill dwar l-azzjoni u l-inizjattivi tal-Kunsill għall-implimentazzjoni tal-Karta tad-Drittijiet Fundamentali tal-Unjoni Ewropea - it-3092 sessjoni tal-Kunsill Affarjiet Generali, Brussell, 23 ta' Mejju 2011.



31. beħsiebu jsahhah il-kooperazzjoni tiegħu mal-Aġenzija tad-Drittijiet Fundamentali permezz ta' djalogu annwali dwar il-harsien u l-promozzjoni f'diversi livelli tad-drittijiet fundamentali, u ser jiehu inizjattivi ġodda fid-dawl tal-Sena Ewropea taċ-Ċittadini fl-2013;

32. jappella biex jitwettqu azzjonijiet ta' komunikazzjoni decentralizzata fil-municipalitajiet u r-reġjuni Ewropej dwar l-attivitajiet tal-Unjoni Ewropea u l-impatt tagħhom fuq iċ-ċittadini u jenfasizza l-bżonn urgenti li jingħataw mezzi finanzjarji suffiċjenti għall-appoġġ tal-azzjonijiet tiegħu fost il-mezzi tax-xandir lokali u reġionali li għandhom udjenza wiesgħa fost iċ-ċittadini;

### C. *It-traspożizzjoni tal-governanza f'diversi livelli fl-istrategiji u l-politiki tal-unjoni ewropea*

*Il-prinċipju tal-governanza f'diversi livelli bhala prinċipju ewleni għall-politiki u l-istrategiji Ewropej kollha li għandhom impatt territorjali qawwi*

33. jemma li l-istruttura proposta għall-governanza tal-Istrategija Ewropa 2020 kif ukoll dik li ser ikollha tmexxi r-riforma tal-politika ta' koeżjoni għandhom jiggarrantixxu żewġ bidliet fil-mudell:

- il-governanza f'diversi livelli għandha tiġi integrata kompletament fid-dispożizzjonijiet leġislattivi u regolatorji tal-politiki li għandhom impatt territorjali qawwi u bhala prijorità għall-politika futura ta' koeżjoni;
- il-prinċipju tas-shubija f'diversi livelli u b'diversi atturi għandu jissahhah fl-implimentazzjoni tagħha;

*Qafas ġdid ta' governanza għat-tkabbir Ewropew*

34. jinnotta li fil-kuntest ta' kriżi baġitarja li l-Ewropa qed tiffaċċja bħalissa u li l-effetti ekonomiċi u soċjali tagħha huma fil-qalba tat-thassib taċ-ċittadini, il-kwistjoni tal-valur miżjud tal-Unjoni Ewropea u l-mezzi li għandha għad-dispożizzjoni tagħha biex tegħleb il-kriżi hija partikolarment kruċjali;

35. jappoġġja l-approċċ konvenzjonali, li huwa għandu jkun assoċjat miegħu, propost mill-Parlament Ewropew u implimentat mill-Presidenza Pollakka sabiex jiġu definiti fi shubija l-prijoritajiet politiċi tal-infiq tal-Unjoni Ewropea u l-finanzjament tagħhom għall-perjodu 2014-2020;

36. jixtieq jiġi involut f'dan il-proċess minhabba l-kontribut kruċjali tal-awtoritajiet lokali u reġionali, li jirrappreżentaw 16 % tal-PDG tal-Unjoni Ewropea u 58 % tal-investimenti pubbliċi fl-Ewropa, fl-irkupru ekonomiku tal-Unjoni <sup>(12)</sup>;

37. f'dan ir-rigward, jiġbed l-attenzjoni għas-sitwazzjoni preokkupanti tal-finanzi pubbliċi għad-dispożizzjoni tal-awtoritajiet lokali u reġionali, li qed ittellef ir-rilanc tal-ekonomija Ewropea u li qed thedded is-suċċess tal-Istrategija Ewropa

<sup>(12)</sup> Opinjoni tal-Kumitat tar-Regġuni "Il-Mobilizzazzjoni tal-investment privat u pubbliku għall-irkupru u tibdil strutturali fit-tul: l-iżvilupp tal-partenarjati pubbliċi privati" - CdR 21/2010 fin.

2020. Għaldaqstant, huwa jemma li għandu jitwettaq eżerċizzju ta' rendikont fir-rigward tal-finanzi pubbliċi lokali u reġionali fil-kuntest tal-qafas finanzjarju multiannwali li jmiss;

*It-tweqqif tal-għanijiet tal-Istrategija Ewropa 2020 u s-seba' inizjattivi ewlenin tagħha fi shubija permezz tat-twaqqif ta' patti territorjali*

38. jinnotta li l-istituzzjonijiet Ewropej kollha jagħrfu b'mod ċar il-hteġa li titwaqqaf governanza f'diversi livelli biex jitwettqu l-għanijiet ewlenin tal-Istrategija Ewropa 2020 u s-seba' inizjattivi ewlenin tagħha;

39. b'mod partikolari jappoġġja r-rakkomandazzjoni tal-Kunsill Ewropew, li fil-konklużjonijiet tiegħu tal-25 ta' Marzu 2011 <sup>(13)</sup> għaraf li l-adeżjoni għall-għanijiet tal-Istrategija Ewropa 2020 fid-dawl tal-implimentazzjoni tas-Semestru Ewropew tirrikjedi li jiġu involuti mill-qrib il-Kumitat tar-Regġuni, fost atturi politiċi u ekonomiċi ewlenin oħrajn, u r-reġjuni;

40. jinsab kuntent li f'ċerti Stati Membri, il-Programmi Nazżjonali ta' Riforma jqisu aktar il-potenzjal tas-shubija bejn il-livelli differenti ta' gvern; madankollu jiddeplora l-assenza ovvja ta' mekkaniżmi u proċeduri kredibbli għall-implimentazzjoni tal-prinċipju ta' governanza f'diversi livelli sabiex tiġi żgurata l-integrazzjoni effettiva tal-politiki u s-sinkronizzazzjoni tal-iskedi u l-baġits ta' livelli differenti ta' gvern b'konformità mal-prinċipju tas-sussidjarjetà;

41. għaldaqstant, ihegġegħ lill-Istati Membri jinvolvu b'mod shih lill-awtoritajiet lokali u reġionali kemm fil-proċess tat-tfassil u l-implimentazzjoni tal-Programmi Nazżjonali ta' Riforma kif ukoll fil-Programmi ta' Stabbiltà u Konverġenza, għax l-għanijiet globali tal-Istrategija Ewropa 2020 u l-kontributi mħabbra fil-Programmi Nazżjonali ta' Riforma jistgħu jitqarrbu biss permezz tas-shubija bejn il-livelli differenti ta' gvern <sup>(14)</sup>;

<sup>(13)</sup> B'referenza għall-Konklużjonijiet tal-Kunsill Ewropew tal-24 u l-25 ta' Marzu 2011 - EUCO 10/1/11 REV 1, il-Kumitat tar-Regġuni, fil-qafas tal-hidma tal-pjattaforma tiegħu Ewropa 2020, innotta li, fuq il-bażi ta' informazzjoni li tinsab fil-Programmi Nazżjonali ta' Riforma:

- f'żewġ terzi tal-Istati Membri (19 minn 27), l-awtoritajiet reġjonali u lokali qdew rwol fil-proċess tat-tfassil tal-PNR.
- fil-biċċa l-kbira tal-Istati Membri, l-awtoritajiet lokali u reġionali ġew ikkonsultati u fi tmienja fost dawn, l-ALR kellhom sehem dirett fit-tfassil tal-PNR;
- fil-PNR ta' tlettax-il Stat Membru (inklużi 5 mill-aktar popolati) hemm imsemmija inizjattivi bbażati fuq il-governanza f'diversi livelli;
- żewġ Stati Membri (BE, PT) adottaw miri divrenzjati skont ir-reġjuni;
- Stat Membru wiehed (RO) habbar li ser jadotta l-proposta tal-Kumitat tar-Regġuni għal Patti Territorjali, u semmiha b'mod esplicitu;
- xi Stati Membri waqqfu l-għan għalihom infushom li jimplimentaw "approċċ integrat" u li jsahhu s-"sinerġiji" bejn il-livelli differenti ta' governanza permezz ta' strutturi ta' koordinazzjoni/djalogu aktar effettivi.

<sup>(14)</sup> Opinjoni tal-Kumitat tar-Regġuni dwar "Ir-rwol tal-awtoritajiet lokali u reġjonali sabiex jinkisbu l-għanijiet tal-Istrategija Ewropa 2020 - CdR 72/2011 riv. 1, u r-Riżoluzzjoni tal-Kumitat tar-Regġuni dwar "Sehem ikbar tal-Awtoritajiet Lokali u Reġionali fl-Istrategija Ewropa 2020" - CdR 199/2010 fin.

42. barra minn hekk, jitlob lill-Kummissjoni Ewropea issahha il-monitoraġġ tad-dimensjoni "Governanza" fil-Programmi Nazzjonali ta' Riforma u r-rapporti ta' progress annwali tal-Istati Membri sabiex il-Kunsill tal-Unjoni Ewropea ikun fil-pożizzjoni li jadotta rakkomandazzjonijiet espliciti biex ihegġeg lill-Istati Membri jestendu u jsahhu s-shubijiet bejn il-livelli differenti tal-gvern fl-implimentazzjoni tal-PNR;

43. itenni l-objettiv tal-ikkuntrattar f'diversi livelli li għandu jakkumpanja l-implimentazzjoni tas-seba' inizjattivi u t-twaqqif ta' mekkaniżmi innovattivi<sup>(15)</sup> bħalma huma l-aġendi diġitali lokali u l-i"stakeholder arrangements" proposti fil-kuntest tal-Aġenda Diġitali għall-Ewropa (DAE)<sup>(16)</sup>, il-"Pjattaforma ta' Speċjalizzazzjoni Intelliġenti", immedija mill-Kummissjoni Ewropea, u t-tweqqif tal-ghanijiet tal-inizjattivi ewlenin "Żgħażaġh Mobbli" u "Unjoni ta' Innovazzjoni" billi tissahha il-koerenza bejn l-atturi u l-istrategiji kollha fil-livelli kollha<sup>(17)</sup>;

44. jiddispaċi li ma kienx hemm involviment dirett tal-awtoritajiet lokali u reġjonali fil-fażijiet kollha tal-metodu miftuħ ta' koordinazzjoni sabiex tiġi implimentata l-Istrategija Ewropa 2020 u jinsisti bis-shih favur l-integrazzjoni tagħhom f'dan il-proċess;

45. ifakkar fil-valur miżjud ta' **approċċ integrat**, b'mod partikolari biex, b'konformità mal-prinċipju tas-sussidjarjetà, ikun hemm tishih tas-sinerġiji bejn l-Istrategija tal-UE għal Żvilupp Sostenibbli u l-Istrategija Ewropa 2020 u l-użu tal-fondi strutturali għall-investimenti tal-enerġija; kif ukoll fl-integrazzjoni tal-objettiv li jittaffew l-effetti tat-tibdil fil-klima u li dawn il-bidliet jiġu inkorporati fl-oqfsa strateġiċi eżistenti kollha tal-UE, b'mod partikolari l-politika agrikola u tal-iżvilupp rurali;

#### *Mudell ġdid għall-politika ta' koeżjoni futura*

46. ifakkar li r-riżultati tal-konsultazzjoni dwar il-hames rapport tal-Kummissjoni dwar il-koeżjoni jikkonfermaw il-fehma tiegħu, kif ukoll dik tal-awtoritajiet lokali u reġjonali kollha, li għandu jissahha il-prinċipju tas-shubija, approċċ ikkonfermat mill-Kunsill, li jirrikonoxxi l-importanza tal-governanza f'diversi livelli għat-tweqqif tal-objettivi tal-Istrategija Ewropa 2020 permezz tal-politika l-ġdida ta' koeżjoni<sup>(18)</sup>;

47. jinnota b'sodisfazzjoni li l-"Aġenda Territorjali 2020", li giet adottata mill-Kunsill f'Mejju 2011, tirrakkomanda l-użu tal-governanza f'diversi livelli għat-tweqqif tal-koeżjoni territorjali, filwaqt li, b'mod partikolari, tistieden lill-Kummissjoni Ewropea tqis id-dimensjoni territorjali fil-valutazzjonijiet tal-impatt li twettaq u tistieden lill-Kumitat tar-Reġjuni jagħti kontribut lill-awtoritajiet lokali u reġjonali;

<sup>(15)</sup> Riżoluzzjoni tal-Kumitat tar-Reġjuni – Għal strumenti aktar adatti għall-implimentazzjoni tal-Istrategija UE 2020: il-linji gwida integrati għall-politiki ekonomiċi u tal-impjiegi tal-Istati Membri u tal-Unjoni – CdR 175/2010 fin.

<sup>(16)</sup> Dokument ta' hidma tal-Kummissjoni – SEC (2011)708 ([http://ec.europa.eu/information\\_society/digital-agenda/scoreboard/docs/scoreboard.pdf](http://ec.europa.eu/information_society/digital-agenda/scoreboard/docs/scoreboard.pdf)). Dwar dan, fl-opinjoni tiegħu CdR 104/2010 fin, il-KtR qal li huwa għandu jingħata rwol proattiv, flimkien mal-awtoritajiet lokali u reġjonali u l-assocjazzjonijiet rappreżentattivi tagħhom, fiċ-Ciklu Ewropew tal-Governanza tal-Aġenda Diġitali (European Digital Agenda Governance Cycle).

<sup>(17)</sup> CdR 373/2010 fin

<sup>(18)</sup> Il-Konklużjonijiet tal-Kunsill rigward il-Hames Rapport dwar il-koeżjoni ekonomika, soċjali u territorjali – it-3068 sessjoni tal-Kunsill Affarijiet Ġenerali, Brussell, 21 ta' Frar 2011. Opinjoni tal-Kumitat tar-Reġjuni dwar Il-kontribut tal-politika ta' koeżjoni għall-Istrategija Ewropa 2020 – CdR 223/2010 fin.

48. fir-rigward tal-politika ta' koeżjoni wara l-2013, il-Kumitat jinnota b'sodisfazzjoni li l-Kummissjoni wiegħbet għall-istennijiet tiegħu billi inkludiet ċerti prinċipji u mekkaniżmi tal-governanza f'diversi livelli u tal-**approċċ integrat u multifunzjonali**<sup>(19)</sup> fl-abbozz tagħha għar-Regolament ġenerali l-ġdid dwar il-Fondi Strutturali u l-Fond ta' Koeżjoni, fosthom it-talbiet biex:

— fl-artikolu l-ġdid tiġi integrata referenza speċifika dwar is-shubija u l-governanza f'diversi livelli li jikkostitwixxu żewġ prinċipji li jridu jiġu rispettati fil-fażijiet differenti kollha tat-tweqqif tal-kuntratti ta' shubija u tal-programmi operattivi;

— dawn il-prinċipji ġenerali jiġu riflessi fl-artikoli l-oħra pertinenti tar-regolament dwar il-kuntratti ta' shubija u l-programmi operattivi;

— tiġi introdotta talba għall-attenzjoni tal-Istati Membri biex fir-rapport annwali tagħhom jinkludu rendikont tal-progress miksub fil-qasam tar-rispett tal-prinċipji ta' shubija u ta' governanza f'diversi livelli;

— tiġi prevista l-possibbiltà li jiġu żviluppatti programmi operattivi funzjonali.

49. jilqa' bi pjaċir il-proposta tal-Kummissjoni li jinholoq qafas strateġiku komuni li jhallat il-punti differenti ta' azzjoni Komunitarja favur l-iżvilupp territorjali (FAEZR, Fondi Strutturali: FEŻR u FSE, Fondi ta' Koeżjoni u FES); u jitlob li anke f'dan il-kuntest l-awtoritajiet lokali u reġjonali jiġu involuti b'mod prattiku fit-tfassil tal-kuntratti ta' shubija;

50. għaldaqstant, jitlob lil-legislaturi Ewropej jikkonfermaw dawn id-dispożizzjonijiet u jsahhuhom b'mod partikolari permezz ta':

— il-preżenza ta' rappreżentanti mill-awtoritajiet lokali u reġjonali fid-delegazzjoni tal-Istati Membri waqt in-negozjati dwar il-kontenut tal-kuntratt ta' shubija mal-Kummissjoni Ewropea;

— tishih qawwi tal-prinċipji ta' shubija u ta' governanza f'diversi livelli fil-Kodiċi Ewropew futur dwar l-ghanijiet u l-kriterji ta' dawn il-prinċipji;

— djalogu bejn il-Kummissjoni Ewropea u l-Kumitat tar-Reġjuni dwar id-dimensjoni tal-governanza tar-rapport annwali tagħhom sabiex jiġu evalwati l-progress u l-ostakli li nstabu f'kull Stat Membru qabel l-adozzjoni mill-Kunsill tar-rakkomandazzjonijiet tiegħu;

<sup>(19)</sup> Opinjoni ta' prospettiva tal-Kumitat tar-Reġjuni dwar Il-gejijeni tal-politika ta' koeżjoni, CdR 210/2009 fin. Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew, lill-Kumitat tar-Reġjuni u lill-Bank Ewropew tal-Investiment – Konklużjonijiet tal-hames rapport dwar il-koeżjoni ekonomika, soċjali u territorjali: il-futur tal-politika ta' koeżjoni – (COM(2010) 642 finali).

— il-holqien eventwali ta' indici ta' kooperazzjoni biex jitkejjel il-livell ta' governanza partecipattiva fi hdan l-Istati Membri;

51. iqis il-**kooperazzjoni territorjali** bhala parti integrali tal-politika reġjonali, fejn ir-Raggruppament Ewropew ta' Kooperazzjoni Territorjali jaġixxi bhala laboratorju ġenwin għall-governanza f'diversi livelli <sup>(20)</sup>;

52. jilqa' b'sodisfazzjon il-fatt li l-proposta għal revizjoni tar-Regolament REKT, ipprezentata mill-Kummissjoni Ewropea f'Ottubru 2011, tagħti xhieda tar-rieda li jiġi implimentat l-objettiv tal-koeżjoni territorjali u tinkludi għadd ta' proposti mfassla minn qabel mill-KtR, b'mod partikolari fir-rigward tat-twaqqif ta' REKT bilaterali flimkien ma' korpi ta' pajjizi terz <sup>(21)</sup>; jiġbed l-attenzjoni għall-potenzjal tar-REKT bhala struttura ta' kooperazzjoni f'politiki settorjali oħra tal-UE, apparti l-politika reġjonali;

53. jenfasizza r-rwol tal-pjattaforma tar-REKT tal-KtR fil-promozzjoni tal-istrument u l-ghoti ta' appoġġ operattiv għat-twaqqif ta' REKT godda, b'mod partikolari permezz tal-iskambju tal-prattiki tajba;

54. jistieden lill-Kummissjoni Ewropea biex, fir-rigward tal-iżvilupp tal-istrateġiji makroreġjonali, tagħti attenzjoni partikolari lil dawn li ġejjin:

— ir-rispett strett tal-prinċipju tal-governanza f'diversi livelli fil-korpi ta' konsultazzjoni, it-tnejja, l-implimentazzjoni u l-monitoraġġ tal-istrateġiji makroreġjonali;

— it-twaqqif ta' strumenti ta' segwitu u ta' programmi finanzjarji li, filwaqt li jibbażaw fuq l-istrateġiji u l-pjani ta' żvilupp lokali u reġjonali, jiggarrantixxu approċċ f'diversi livelli sabiex dawn il-makroreġjuni jiġu żviluppati wkoll f'"raggruppamenti territorjali";

— l-assoċjazzjoni strutturali tal-awtoritajiet lokali u reġjonali fl-arkitektura finali tal-istrateġiji kkonċernati, biex tiġi evitata l-possibbiltà li jkun hemm konċentrazzjoni ta' governanza fil-livell nazzjonali;

— il-prezentazzjoni tal-valur miżjud Ewropew ta' dawn l-istrateġiji, b'mod partikolari permezz ta' White Paper;

#### *It-tweġġ tas-Suq Uniku fi shubija*

55. jilqa' b'sodisfazzjon it-tmax-il xprun maħsuba sabiex jiġu stimulati t-tkabbir, il-kompetittività u l-progress soċjali hekk kif propost fl-Att dwar is-Suq Uniku u jappoġġja t-talba tal-Kunsill li enfazizza l-htieġa li tissahhah il-governanza tas-Suq Uniku, filwaqt li jistieden lill-Kummissjoni Ewropea tkompli bil-hidma tagħha sabiex tikseb dan l-għan <sup>(22)</sup>;

<sup>(20)</sup> Opinjoni fuq inizjattiva proprja tal-Kumitat tar-Reġjuni dwar Perspettivi godda għar-revizjoni tar-regolament REKT – CdR 100/2010 fin.

<sup>(21)</sup> Opinjoni fuq inizjattiva proprja tal-Kumitat tar-Reġjuni dwar Perspettivi godda għar-revizjoni tar-regolament REKT – CdR 100/2010 fin.

<sup>(22)</sup> Konkluzjonijiet tal-Kunsill dwar L-Att dwar is-Suq Uniku – prijoritajiet għar-rilanc tas-Suq Uniku – it-3105 sessjoni tal-Kunsill Affarijiet Ekonomiċi u Finanzjarji, Brussell, 12 ta' Lulju 2011. Opinjoni tal-Kumitat tar-Reġjuni dwar L-Att dwar is-Suq Uniku – CdR 330/2010 fin.

56. jinnota li l-Parlament Ewropew, fir-Rapport tiegħu dwar Governanza u Shubija fis-Suq Uniku, sqarr "li r-regoli tas-Suq Uniku spiss jiġu implimentati mill-awtoritajiet lokali u reġjonali; jistieden lill-Kummissjoni u lill-Istati Membri jkomplu jiżviluppaw u jwessghu aktar is-shubija mal-awtoritajiet lokali u reġjonali mill-politika ta' koeżjoni sal-politiki tas-Suq Uniku" <sup>(23)</sup>;

57. għaldaqstant, jitlob biex jiġi żgurat segwitu tal-implimentazzjoni globali tal-Att dwar is-Suq Uniku bil-għan li tiġi garantita koerenza fl-approċċ u li jinkiseb suq uniku fi shubija; iqis li missjoni bħal din għandha tkun ir-responsabbiltà tal-Pjattaforma għall-Monitoraġġ tal-Istrateġija Ewropa 2020 li wiehed mill-punti tagħha huwa proprju r-rilanc tas-suq uniku;

58. jenfasizza l-kontribut tat-tikketta "Reġjun Ewropew Intraprenditorjali" tiegħu għall-iżvilupp ta' viżjoni strategika tal-iżvilupp territorjali integrat, fuq il-bażi tal-prinċipji tas-"Small Business Act" <sup>(24)</sup>; huwa jappella wkoll għall-holqien ta' "Small Business Act Partnerships" għat-tweġġ tal-SBA fil-livell reġjonali kif ukoll li jiġu stabbiliti "Rappreżentanti tal-SMEs (SME Envoys)" fil-livell nazzjonali u f'dak reġjonali u lokali u jipproponi li jiġi involut fil-grupp konsultattiv dwar l-SBA li għandu jitwaqqaf;

59. itenni l-htieġa li l-awtoritajiet lokali u reġjonali u b'mod partikolari r-reġjuni li għandhom setghat leġislattivi jkunu involuti fil-mekkanizmi partecipatorji għat-traspożizzjoni u l-applikazzjoni bis-shiħ tal-leġislazzjoni dwar is-Suq Uniku;

#### *Il-politiki futuri dwar l-ambjent, it-tibdil fil-klima u l-enerġija* <sup>(25)</sup> <sup>(26)</sup>

60. iheġġeġ lill-istituzzjonijiet internazzjonali u l-Unjoni Ewropea jqisu l-valur miżjud li joffru l-awtoritajiet lokali u reġjonali fil-governanza tal-ambjent globali u l-iżvilupp sostenibbli, inkluża l-implimentazzjoni tal-Ftehimiet Internazzjonali dwar l-Ambjent bħall-Konvenzjoni Qafas tan-Nazzjonijiet Uniti dwar it-Tibdil fil-Klima (UNFCCC) u l-Konvenzjoni dwar id-Diversità Bijoloġika (CBD), kif ukoll l-Aġenda Rio+20 għal ekonomija ekoloġika u governanza tal-iżvilupp sostenibbli <sup>(27)</sup>;

<sup>(23)</sup> Rapport dwar Governanza u Shubija fis-Suq Uniku (2010/2289 (INI)).

<sup>(24)</sup> Abbozz ta' opinjoni tal-Kumitat tar-Reġjuni dwar Ir-revizjoni tal-"Att dwar in-Negozji ż-Żgħar" għall-Ewropa – CdR 151/2011 riv.1.

<sup>(25)</sup> Ara r-rakkomandazzjonijiet dettaljati maħruġa fl-Opinjoni ta' Prospettiva tiegħu CdR 164/2010 fin dwar Ir-rwol tal-awtoritajiet lokali u reġjonali fil-politika ambjentali tal-ġejjieni, li tittratta l-mod kif għandu jiġi applikat approċċ ta' governanza f'diversi livelli fil-fażijiet kollha tat-tfassil tal-politika ambjentali tal-UE.

<sup>(26)</sup> Ara, fost oħrajn, il-White Paper tal-Kummissjoni "Pjan direzzjonali għal Zona Unika Ewropea tat-Trasport – Lejn sistema tat-trasport kompetittiva u li tuża r-riżorsi b'mod effiċjenti" – COM(2011) 144 finali.

<sup>(27)</sup> Opinjoni tal-Kumitat tar-Reġjuni dwar Il-politika tal-UE u l-politika internazzjonali fil-qasam tal-bijodiversità wara l-2010 - CdR 112/2010 fin, u l-Opinjoni tal-Kumitat tar-Reġjuni dwar Il-politika internazzjonali dwar il-klima adottata wara Kopenhagen - CdR 245/2010 fin. L-abbozz ta' Opinjoni tal-Kumitat tar-Reġjuni dwar Il-kontribut tal-awtoritajiet lokali u reġjonali tal-UE għall-konferenza tan-Nazzjonijiet Uniti dwar l-iżvilupp sostenibbli 2012 (Rio+20) - CdR 187/2011 riv. 1.



61. jargumenta li mod kostruttiv kif jiġu involuti l-livelli lokali u reġjonali rigward il-miżuri għall-adattament għall-klima huwa permezz ta' ftehimiet immirati lejn ir-riżultat, li fihom il-livelli governattivi differenti jistgħu jimpenjaw ruhhom fuq bażi volontarja favur objettiv partikolari b'rabta mal-mitigazzjoni tal-klima u jgħorru flimkien l-impenn u r-responsabbiltà għall-kontributi rispettivi tagħhom <sup>(28)</sup>;

62. jiġbed l-attenzjoni għall-importanza dejjem tikber tal-"alleanzi" settorjali jew intersettorjali dwar l-enerġija u l-klima bejn ir-reġjuni u l-kumpaniji. Dawn l-alleanzi għandhom jitheggu b'mod esplicitu sabiex mill-aktar fis possibbli jkomplu jiġu żviluppati u applikati t-teknoloġiji li jużaw ammont żgħir ta' karbonju permezz ta' shubijiet bejn dawk li jieħdu d-deċiżjonijiet fil-livelli lokali u reġjonali, u negozji żgħar u ta' daqs medju (SMEs);

63. jinnota li ż-żoni urbani jipproduċu 75 % tal-emissjonijiet tal-karbonju u jenfasizza l-fatt li azzjoni globali effettiva teħtieġ approċċ ta' governanza f'diversi livelli li jinvolvi l-koordinazzjoni tal-isforzi bejn il-livelli lokali, reġjonali, nazzjonali u supranazzjonali ta' gvern abbażi tal-prinċipju tas-sussidjarjetà; f'dan ir-rigward, ifakkar fil-proposti tiegħu għal "Patt Territorjali tal-Awtoritajiet Reġjonali u Lokali dwar l-Istrateġija Ewropa 2020" bħala għodda effiċjenti għall-indirizzar tat-tibdil fil-klima;

64. jenfasizza l-hteġġa li jitqiesu bir-reqqa l-impatt tal-linji gwida strateġiċi u l-istrumenti legiſlattivi marbuta mal-Istrateġija tal-Enerġija 2020 dwar il-piżijiet amministrattivi u finanzjarji għall-awtoritajiet lokali u reġjonali u biex jiġi żgurat rispettt għall-prinċipji tas-sussidjarjetà u l-proporzjonalità, u jappoġġja bis-shih il-holqien ta' strumenti innovattivi għall-implimentazzjoni ta' din l-istrateġija <sup>(29)</sup>;

65. itenni l-impenn tiegħu fir-rigward tal-Patt tas-Sindki għall-kisba tal-objettiv komuni tat-tnaqqis tal-emissjonijiet tas-CO<sub>2</sub> u jirakkomanda li dan jiġi estiż lil hinn mit-tnaqqis tas-CO<sub>2</sub> lejn oqsma oħrajn tal-ekonomija sostenibbli bħalma hi l-ġestjoni tal-ilma kif ukoll li jiġi estiż ġeografikament għall-qafas tal-Unjoni għall-Mediterran u s-Shubija tal-Lvant, bil-pjattaformi politiċi li nieda, jiġifieri l-ARLEM u l-CORLEAP, u għal-livell dinji b'Patt tas-Sindki Dinji;

*Il-politika agrikola komuni futura, il-politika tas-sajd u l-politika marittima*

66. huwa tal-fehma li t-twaqqif ta' qafas ta' governanza f'diversi livelli huwa kruċjali għar-riformulazzjoni b'suċċess tal-PAK wara l-2013 sabiex tiġi żgurata l-inkluzjoni tal-awtoritajiet lokali

<sup>(28)</sup> Opinjoni tal-Kumitat tar-Reġjuni dwar Il-politika internazzjonali dwar il-klima adottata wara Kopenhagen – CdR 245/2010 fin.

<sup>(29)</sup> Opinjoni ta' prospettiva tal-Kumitat tar-Reġjuni dwar Ir-rwol tal-awtoritajiet lokali u reġjonali fil-politika ambjentali tal-ġejjieni – CdR 164/2010 fin; u l-Opinjoni ta' prospettiva tal-Kumitat tar-Reġjuni dwar Il-baġit futur tal-UE u l-integrazzjoni tal-ġlieda kontra t-tibdil fil-klima fil-politika ġenerali – CdR 104/2011 fin.

u reġjonali fl-għażla tal-linji gwida u l-metodi tal-implimentazzjoni u l-ġestjoni ta' din il-politika komuni, kif ukoll it-twaqqif ta' sinerġiji bejn il-politika tal-iżvilupp rurali u politiki oħrajn tal-UE, u b'mod partikolari l-politika ta' koeżjoni <sup>(30)</sup>;

67. sabiex jissahħah l-involvement tal-awtoritajiet lokali u reġjonali sa minn fażi bikrija fit-tfassil tal-politika agrikola komuni u tal-politika ta' żvilupp rurali, jitlob li jkun involut b'mod shih fil-hidmiet preparatorji tal-gruppi konsultattivi tal-Kummissjoni Ewropea;

68. huwa tal-fehma li l-approċċ integrat għandu jispira l-politika tas-sajd il-ġdida sabiex jiġi żgurati l-vijabbiltà tas-sajd u l-użu sostenibbli tar-riżorsi tas-sajd; huwa favur id-decentralizzazzjoni tat-tehd tad-deċiżjonijiet sabiex jitnaqqsu l-inkonsistenzi kkawżati minn mikroġestjoni Ewropea billi f'ċerti każijiet, ikun hemm rikors għall-proċedura ta' komitoloġija, u billi fil-qafas tal-legiſlazzjoni tal-UE l-ġestjoni ta' ċerti attivitajiet tas-sajd tithalla f'idejn l-Istati Membri, ir-reġjuni u s-settur innifsu;

69. jitlob li jkun hemm koordinazzjoni bejn il-politiki settorjali li huma rilevanti għall-użu taż-żoni marittimi, u li jiġi stabbilit fond Ewropew uniku għall-affarijiet marittimi u tas-sajd li jintegra fl-istess qafas l-istrumenti eżistenti kollha f'dawn is-setturi, u għaldaqstant jappoġġja t-twaqqif ta' pjattaforma marittima Ewropea li tiġbor flimkien l-awtoritajiet lokali u reġjonali u l-atturi kkonċernati sabiex tipprovdi strument li jippermetti tqassim tar-responsabbiltajiet u t-tixrid tal-prattiki tajbin <sup>(31)</sup>;

*Implimentazzjoni tal-Programm ta' Stokkolma mal-awtoritajiet lokali u reġjonali*

70. ifakkar l-importanza tal-implikazzjoni tiegħu fl-implimentazzjoni tal-pjan ta' azzjoni relatat mal-Programm ta' Stokkolma kif ukoll fit-thejġija tal-metodi ta' valutazzjoni b'mod li jiġi garantit li jitqiesu ahjar l-esperjenzi mistharrġa tal-awtoritajiet lokali u reġjonali;

71. jemmen, b'mod partikolari, li l-involvement tal-awtoritajiet lokali u reġjonali fit-thejġija ta' qafas Ewropew relatat mal-immigrazzjoni illegali, il-miżuri għall-ġlieda kontra l-immigrazzjoni illegali, il-protezzjoni tad-drittijiet fundamentali għall-immigranti u l-implimentazzjoni tal-kooperazzjoni għall-iżvilupp mal-pajjiżi ta' oriġini ser iżid il-legittimità tal-azzjoni tal-Unjoni u jiżgura li l-prinċipju tas-sussidjarjetà jiġi rispettat b'mod strett;

72. jitlob biex isiru valutazzjonijiet tal-impatt territorjali sabiex jiġu valutati r-rekwiżiti imposti fuq l-awtoritajiet lokali u reġjonali fil-kuntest tal-miżuri b'applikazzjoni legali miftiehma fil-livell Ewropew jew nazzjonali;

<sup>(30)</sup> Opinjoni fuq inizjattiva proprja tal-Kumitat tar-Reġjuni dwar Il-ġejjieni tal-PAK wara l-2013 - CdR 127/2010 fin.

<sup>(31)</sup> Opinjoni tal-Kumitat tar-Reġjuni dwar L-iżvilupp ta' politika marittima integrata u l-għarfien dwar il-baħar 2020 – CdR 339/2010 fin.



73. jinnota b'sodisfazzjon li l-partecipazzjoni tiegħu fil-konferenzi interministerjali annwali dwar l-integrazzjoni u l-kontribuzzjonijiet tiegħu għall-Forum Ewropew dwar l-Integrazzjoni, għall-manwal tal-Kummissjoni dwar l-Integrazzjoni bil-prezentazzjoni dwar il-prattiki tajbin tal-awtoritajiet lokali u reġjonali u għad-definizzjoni tal-prijoritajiet annwali u multiannwali tal-Fond Ewropew dwar l-Integrazzjoni wasslu għal rikonoxximent tal-approċċ f'diversi livelli fit-Tieni Agenda Ewropea għall-Integrazzjoni <sup>(32)</sup>, li tirrakkomanda:

- “patti territorjali” bejn il-partijiet interessati rilevanti flivelli differenti;
- l-involvement tal-atturi lokali u reġjonali fid-definizzjoni tal-linji politiċi favur l-integrazzjoni fil-qafas tal-programmi tal-UE;
- it-tishih tal-proċessi ta' konsultazzjoni permezz ta' laqgħat strateġiċi flimkien mal-Kumitat tar-Regġuni;
- l-iżvilupp ulterjuri ta' sett ta' għodod flessibbli, li jkun jinkludi “moduli Ewropej”, biex isostni l-linji politiċi u l-prattiki nazzjonali u lokali;

*Mekkaniżmi tal-governanza f'diversi livelli għall-appoġġ tal-istrategija tat-tkabbir tal-UE*

74. huwa favur l-aġġustament tal-Istrument għall-Assistenza ta' Qabel l-Adeżjoni (IPA) sabiex jiġi allinjat mal-htigijiet tal-awtoritajiet lokali u reġjonali tal-pajjiżi benefiċjarji, u tal-iżvilupp tal-kooperazzjoni territorjali, b'mod speċjali r-REKT, li huma għodod essenzjali sabiex tiġi konsolidata d-dimensjoni pan-Ewropea tal-governanza f'diversi livelli;

*Politika tal-viċinat konsolidata mill-governanza f'diversi livelli*

75. ifakkar li l-Assemblea Reġjonali u Lokali Ewro-Mediterranja (ARLEM) u l-Konferenza annwali tal-awtoritajiet reġjonali u lokali tal-pajjiżi fis-Shubija tal-Lvant u tal-Unjoni Ewropea (CORLEAP) jgħaqqdu flimkien, rispettivament, ir-rappreżentanti eletti lokali u reġjonali tal-Unjoni Ewropea u tal-pajjiżi tal-Unjoni għall-Mediterran u tas-Shubija tal-Lvant, u jikkompletaw il-qafas istituzzjonali ta' dawn iż-żewġ proċessi;

76. huwa tal-fehma li demokrazija f'diversi livelli u approċċ inklużiv huma kruċjali għas-suċċess tagħhom, u jinnota li dawn iż-żewġ inizjattivi politiċi li jsahhu d-dimensjoni territorjali tal-politika tal-viċinat iwieġbu għall-htieġa evidenti ta' appoġġ fit-thejjija biex jiġu stabbiliti strutturi politiċi u amministrattivi permanenti fil-livell lokali u reġjonali, għall-użu effikaċi tal-istrumenti finanzjarji u għat-twaqqif tal-mekkaniżmi biex jippermettu l-iżvilupp ekonomiku, soċjali u territorjali tal-pajjiżi msieħba permezz, b'mod partikolari, tal-merti tal-kooperazzjoni interreġjonali;

77. qed jieħu azzjoni sabiex l-ARLEM tkun involuta mill-qrib fil-governanza tal-Unjoni għall-Mediterran biex b'hekk tippermetti li l-awtoritajiet lokali u reġjonali tat-tliet ixtut ikunu invo-

luti fid-djalogu politiku fi hdan il-korpi varji, u biex jibbenefikaw mill-aċċess għall-mekkaniżmi u l-istrumenti mwaqqfa għat-tishih tal-kooperazzjoni;

78. fil-kuntest tal-konsolidazzjoni tal-pjattaforma istituzzjonali mwaqqfa flimkien mal-CORLEAP, jixtieq jistabbilixxi djalogu permanenti mal-Kummissjoni Ewropea u l-pajjiżi msieħba sabiex jinstabu metodi konkreti li jippermettu lill-awtoritajiet lokali u reġjonali tal-pajjiżi tas-Shubija tal-Lvant biex jippartecipaw fil-hidma tal-erba' pjattaformi tas-shubija, biex ikunu involuti fit-thejjija tal-ftehimiet ta' assoċjazzjoni, ta' dokumenti strateġiċi u ta' pjani ta' azzjoni, u b'mod partikolari biex jimplimentaw u jivvalutaw il-programmi indikattivi nazzjonali;

*Il-governanza f'diversi livelli fil-globalizzazzjoni: prospettiva ta' dinamiki godda*

79. jippromovi l-approċċ territorjali fir-reviżjoni tal-politika Ewropea tal-iżvilupp u partecipazzjoni miżjuda tal-awtoritajiet lokali u reġjonali fil-kuntest tal-Għanijiet tal-Millennju <sup>(33)</sup>; f'dan ir-rigward jinsisti dwar l-appoġġ mehtieġ li għandu jiġi pprovdut sabiex jiġu żviluppanti l-kapaċitajiet tekniċi u finanzjarji tal-awtoritajiet lokali u reġjonali tal-pajjiżi msieħba;

80. jinnota l-valur miżjud tal-kooperazzjoni deċentralizzata u b'mod speċjali inizjattivi bħalma huma l-Konferenza dwar il-kooperazzjoni deċentralizzata, li għandha l-għan li tiffaċilita l-iskambju u d-djalogu politiku bejn l-awtoritajiet lokali u reġjonali tal-UE, tal-pajjiżi li qed jiżviluppaw u l-istituzzjonijiet tal-UE, il-Portal dwar il-kooperazzjoni deċentralizzata u l-borża tal-kooperazzjoni deċentralizzata, strumenti li għandhom ikunu konsolidati fil-kuntest ta' kooperazzjoni istituzzjonali fil-livell Ewropew;

81. jinnota b'sodisfazzjon li l-kontributi sinifikanti ta' diversi organizzazzjonijiet internazzjonali għall-proċess ta' konsultazzjoni tal-White Paper dwar il-governanza f'diversi livelli <sup>(34)</sup> wrew kemm dan l-approċċ fil-livell tal-Unjoni Ewropea huwa ta' interess għalihom, kemm għall-iżvilupp tad-dimensjoni territorjali tal-azzjonijiet tagħhom u kemm għall-holqien ta' shubijiet freġġuni oħra tad-dinja li jippromovu l-komplementarità bejn il-politiki settorjali;

82. jenfasizza, fil-kuntest tal-affermazzjoni tar-rwol tal-awtoritajiet lokali u reġjonali fil-mekkaniżmi tal-governanza globali:

- it-tendenza li jitqies aktar l-impatt territorjali tal-globalizzazzjoni fuq l-awtoritajiet lokali u reġjonali b'mod speċjali mill-organizzazzjonijiet internazzjonali u l-bidu ta' riflessjoni dwar politika globali tal-iżvilupp bilancjat u l-koeżjoni territorjali fil-livell dinji <sup>(35)</sup>;
- ir-rilevanza ta' paradiplojazija fil-livell tal-awtoritajiet lokali u reġjonali, b'mod partikolari d-diplojazija tal-bliet u dik implimentata mir-reġjuni b'setgħat legiżlattivi;

<sup>(32)</sup> Proposta tal-Kummissjoni – Agenda Ewropea għall-Integrazzjoni ta' Persuni bin-Nazzjonalità ta' Pajjiżi Terzi – COM(2011) 455 finali.

<sup>(33)</sup> Opinjoni tal-Kumitat tar-Regġuni u l-Green Paper tal-Kummissjoni Ewropea dwar Politika tal-iżvilupp tal-UE għall-appoġġ ta' tkabbir inklussiv u żvilupp sostenibbli – Zieda fl-impatt tal-politika tal-iżvilupp tal-UE – Cdr 408/2010 fin.

<sup>(34)</sup> Ir-Rapport ta' Konsultazzjoni dwar il-White Paper tal-Kumitat tar-Regġuni dwar il-governanza f'diversi livelli – CDR 25/2010 fin.

<sup>(35)</sup> Ara l-attivitajiet tal-assoċjazzjoni “Forum globali tal-assoċjazzjonijiet reġjonali/FOGAR”.

— il-kontribut tad-djalogu u l-iskambju ta' esperjenzi ma' żoni reġjonali kbar ohra b'kamra (chamber) fil-livell sottonazzjonali bhalma huma l-Unjoni Ekonomika u Monetarja tal-Afrika tal-Punent (UEMOA) jew il-kamra reġjonali tal-MERCOSUR;

— l-eżistenza ta' kanali godda ta' kooperazzjoni u ta' djalogu politiku proposti minn ċerti organizzazzjonijiet internazzjonali għall-Kumitat tar-Reġjuni u l-awtoritajiet lokali u reġjonali (OECD, ILO, UNEP, UNDP, UNHABITAT, UNESCO, FAO, eċċ.)<sup>(36)</sup>;

83. għaldaqstant, jikkonkludi li t-tendenza lejn id-decentralizzazzjoni u l-fatt li l-atturi sottonazzjonali hadu spinta 'l quddiem fi hdan il-komunità dinjija jistgħu jwasslu biss għall-involvement tagħhom fil-mekkanizmi ta' governanza tal-globalizzazzjoni u b'hekk jipromovu t-twelid ta' multilateralizmu gdid;

#### D. Stadji godda sabiex tiġi konsolidata l-implimentazzjoni tal-governanza f'diversi livelli

84. ha l-inizjattiva li jwaqqaf **"Tabella ta' valutazzjoni tal-governanza f'diversi livelli fil-livell tal-Unjoni Ewropea"**, li fuq bażi annwali ser tgħin biex jitkejjel sa liema punt ikunu tqiesu l-principji u l-mekkanizmi ewlenin ta' dan it-tip ta' governanza fiċ-ċiklu politiku tal-Unjoni Ewropea, filwaqt li ssir enfasi fuq id-dimensjoni reġjonali u lokali tal-politiki u l-istrategġiji analizzati. L-ewwel edizzjoni ser tindika l-progress u l-ostakli li ġew identifikati fil-proċess Ewropew ta' teħid ta' deċiżjonijiet fir-rigward ta' erba' strategġiji u politiki ewlenin fil-programm politiku tal-Unjoni Ewropea għall-2010: l-Istrategġija Ewropa 2020, l-Istrategġija tal-Energġija 2011/2020, il-Programm ta' Stokkolma u l-Aġenda tar-Rebbiegha<sup>(37)</sup>;

<sup>(36)</sup> Il-Kumitat tar-Reġjuni jtenni li s-Summit Rio+20 jinkariga lill-Programm tan-Nazzjonijiet Uniti għall-Ambjent (UNEP), jew il-Kummissjoni dwar l-Iżvilupp Sostenibbli (SDC) johlqu kumitat permanenti għall-gvernijiet sottonazzjonali u lokali bhala struttura għidda li b'mod adegwat tirrifletti l-governanza f'diversi livelli u toffri mekkanizmu permanenti ta' konsultazzjoni u kooperazzjoni ma' gvernijiet sottonazzjonali u awtoritajiet lokali madwar id-dinja. Il-Kumitat tar-Reġjuni jista' jservi ta' mudell f'dan ir-rigward. Minbarra dan, huwa promettenti l-fatt li fi hdan l-hekk imsejha Konvenzjonijiet ta' Rio tan-NU, il-gvernijiet sottonazzjonali u l-awtoritajiet lokali dan l-aħħar inghataw rikonoxximent akbar tal-istatus speċjali tagħhom bhala istituzzjonijiet tal-gvern, inkluż pereżempju r-rikonoxximent tagħhom bhala "partijiet interessati" fil-Ftehim ta' Cancun, kif ukoll id-Deċiżjoni X/22 tal-COP 10 tas-CBD "Pjan ta' Azzjoni dwar il-Gvernijiet Sottonazzjonali, il-Bliet u Awtoritajiet Lokali ohra". Il-KtR tenna li l-gvernijiet sottonazzjonali u l-awtoritajiet lokali jeħtieġu li jkollhom post fil-qafas istituzzjonali għall-iżvilupp sostenibbli flimkien mal-gvernijiet nazzjonali u l-entitajiet tan-NU. Fl-abbozz ta' opinjoni tiegħu CoR 187/2011 riv.1 dwar il-kontribut tal-awtoritajiet lokali u reġjonali tal-UE għall-konferenza tan-Nazzjonijiet Uniti dwar l-iżvilupp sostenibbli 2012 (Rio+20), il-KtR jiddeplora l-fatt li fl-arkitettura attwali tal-governanza internazzjonali, minkejja r-rwol speċifiku tagħhom fil-governanza, ir-rappreżentanza tagħhom fil-korpi tan-NU ta' sikwit qed tpoġġihom fuq l-istess livell tas-soċjetà ċivili u n-negozji bhala gruppi ewlenin ohra.

<sup>(37)</sup> Dan l-ewwel eżercizzju tat-tabella ta' valutazzjoni huwa bbażat fuq studju mill-EIPA.

85. Wara harsa lejn l-ewwel tabella ta' valutazzjoni tiegħu, jinnota li:

— il-metodoloġija żviluppata<sup>(38)</sup> turi li qed tinbet sistema ta' governanza f'diversi livelli fil-livell istituzzjonali tal-UE fejn l-informazzjoni hija disponibbli u tiġi pprovduta (fil-biċċa l-kbira tagħha) f'diversi livelli b'mod miftuh u trasparenti, fejn il-mekkanizmi ta' konsultazzjoni normalment huma stabbiliti tajjeb u jinvolvu l-livelli kollha, eċċ. Minkejja dan, fil-valutazzjoni addizzjonali tal-mekkanizmi u l-prattiki tal-governanza f'diversi livelli, instabu ċerti nuqqasijiet. Dan jirreferi b'mod speċjali għall-użu ta' mekkanizmi u strumenti innovattivi li jitraduċu r-rekwiżiti tal-governanza f'diversi livelli fil-kontenut tal-politiki;

— dwar it-tabella komparattiva tar-riżultati, il-proċess politiku li wassal għat-tfassil tal-Istrategġija Ewropa 2020 kiseb l-ogħla punti totali. Dan ifisser li ġew identifikati Prattiki li jikkorrispondu aktar għall-indikaturi tal-governanza f'diversi livelli li tfasslu għall-valutazzjoni tal-kwalità tal-governanza f'diversi livelli. L-inqas punti ngħataw lill-governanza f'diversi livelli fil-qafas tal-Pakkett tar-Rebbiegha 2010 dwar l-Għanijiet tal-Millennju. Hawnhekk, in-nuqqas ta' trasparenza tal-proċess ta' involviment tal-partijiet interessati għamilha partikolarment diffiċli li jinghataw il-punti u dan wassal għal riżultati baxxi. B'mod ġenerali, hemm potenzjal ċar għal Prattiki aħjar tal-governanza f'diversi livelli fl-erba' dossiers ta' politika<sup>(39)</sup>;

<sup>(38)</sup> Ġew definiti sitt kategoriji taht żewġ titli ta' Prattiki konkreti għall-governanza f'diversi livelli (I. Proċeduri: informazzjoni u konsultazzjoni; involviment tal-partijiet interessati u attitudni ta' rispons; II. Kontenut tal-politiki tal-UE: politika territorjali/integrata/ibbażata fuq il-post; Mekkanizmi ta' regolamentazzjoni intelliġenti u strumenti innovattivi għall-implimentazzjoni u s-shubija). Gie definit ukoll x'jista' jitqies bhala "prattika tajba" fir-rigward tas-sitt Prattiki li jirreferu għall-principji u l-għanijiet ġenerali tal-governanza f'diversi livelli u jiġu stabbiliti indikaturi sabiex jitkejlu jew jiġu valutati l-Prattiki ta' implimentazzjoni.

<sup>(39)</sup> Dwar ir-riżultati differenti għall-"proċeduri" u l-"kontenut", is-sottoriżultati differenti għall-grupp tal-kategorija "proċeduri" u "kontenut" juru li, hliet għall-Pakkett tar-Rebbiegha, il-Prattiki tal-governanza f'diversi livelli huma hafna aktar żviluppati taht il-grupp "proċeduri" (informazzjoni/konsultazzjoni, involviment tal-partijiet interessati, attitudni ta' rispons) meta mqabblin mal-grupp "kontenut" (strumenti innovattivi għall-implimentazzjoni, mekkanizmi intelliġenti ta' regolamentazzjoni, approċċ territorjali/integrat). Kemm l-Ewropa 2020 kif ukoll l-Energġija/Klima laħqu l-livell minimu tar-riżultat 3/6 għall-grupp "proċeduri". Madankollu, it-tabella turi wkoll li r-riżultat ġeneralment pożittiv għall-Ewropa 2020 inkiseb prinċipalment minhabba r-riżultat għoli li nkiseb taht il-Prattiki tal-governanza f'diversi livelli tal-"proċeduri". Meta nagħtu harsa aktar dettaljata lejn it-tliet komponenti ta' kull sottogrupp, id-dijagrammi tat-tabelli juru li - hliet għall-Pakkett tar-Rebbiegha - ir-riżultati relattivament ogħla għall-ewwel sottogrupp "proċeduri", meta mqabblin mas-sottogrupp "kontenut", jistgħu jiġu spjegati mir-riżultati għoljin (hafna) għall-"Informazzjoni/Konsultazzjoni", u sa ċertu punt anke mir-riżultat sodisfacenti għall-"involvement tal-partijiet interessati". Madankollu, b'mod ġenerali l-"attitudni ta' rispons" għabiet riżultati relattivament baxxi. Fit-tieni sottogrupp "Kontenut tal-politiki tal-UE", kienet biss l-Ewropa 2020 li setgħet tikseb riżultat tista' tgħid sodisfacenti għall-"mekkanizmu ta' regolamentazzjoni intelliġenti" u "strumenti innovattivi għall-implimentazzjoni". L-istess jgħodd għall-Energġija/Klima u għall-Pakkett tar-Rebbiegha fejn tidhol il-Prattika tal-"approċċ territorjali/integrat". Il-Prattiki l-ohrajn kollha kisbu riżultati relattivament baxxi.

86. iqis li sabiex tissahhah l-azzjoni ta' monitoraġġ tal-Kumitat tar-Reġjuni, il-prattika tal-governanza f'diversi livelli tista' tiġi enfasizzata b'mod partikolari fil-konferenza li jmiss dwar is-sussidjarjetà biex jiġu analizzati t-tendenzi li ġew osservati fl-ewwel tabella ta' valutazzjoni u tal-impatt tagħhom fuq il-proċess tat-tehid tad-deċiżjonijiet Ewropew;

87. matul ix-xhur li ġejjin ser ifassal il-**Karta tal-Unjoni Ewropea dwar il-Governanza f'Diversi Livelli** tiegħu, li għandha twassal għal partecipazzjoni akbar tal-awtoritajiet lokali u reġjonali fl-eżercizzju tad-demokrazija Ewropea. Dan il-proċess ta' abbozzar ser ikun wiehed partecipattiv u inkluziv, u għandu jppromovi l-kuncett ta' sjieda min-naħa tar-rappreżentanti eletti lokali u reġjonali.

Brussell, 16 ta' Frar 2012.

*Il-President*  
*tal-Kumitat tar-Reġjuni*  
Mercedes BRESSO

---